

ಪಾಸ್ಪಾಚೊ ಸವೊ ಆಯ್ತಾರ್

ಪಯ್ಲೊ ವರ್ಸಾಕ್

ಪಯ್ಲೆಂ ವಾಚಪ್

ಪೆದ್ರುನ್ ಆನಿ ಜುವಾಂವ್ನ್ ತಾಂಚೆರ್ ಆಪ್ಲೆ ಹಾತ್ ದವರ್ಲೆ
ಆನಿ ತಾಂಣೆಂ ಪವಿತ್ರ್ ಅತ್ಮೊ ಘೆತ್ಲೊ.

ಧರ್ಮಾದುತಾಂಚಿಂ ಕೃತ್ಯಾಂ ಪುಸ್ತಕಾಂತ್ಲೆಂ ವಾಚಪ್

ಧ. ಕೃ. 8:5-8, 14-17

ತವಳ್ ಫಿಲಿಪ್ ಸಾಮಾರಿಯಾ ಶಹರಾಕ್ ಗೆಲೊ ಆನಿ ಥಂಯ್ ಕ್ರಿಸ್ತಾಕ್ ಪರ್ಗಟುಂಕ್
ಲಾಗ್ಲೊ. ತಾಚಿ ಶಿಕೊವ್ಣ್ ಆಯ್ಕುನ್ ಆನಿ ತಾಣೆಂ ಕೆಲ್ಲಿಂ ಅಚರ್ಯಾಂ ಪಳೆವ್ನ್, ಫಿಲಿಪಾಚ್ಯಾ
ಸಂದೇಶಾಕ್ ಲೊಕಾಜಮ್ಯಾಂನಿ ಏಕ್ ಮನಾನ್ ಗಮನ್ ದಿಲೆಂ. ದೆಂವ್ಚಾರ್ ಲಾಗ್ಲಲ್ಯಾ ಸಬಾರಾಂ
ಧಾವ್ನ್ ಅಶುದ್ಧ್ ಅತ್ಮೆ ಕಿಕ್ರಾಚ್ಯೊ ಮಾರ್ನ್ ಭಾಯ್ರ್ ವೆತಾಲೆ; ಜಾಯ್ತಿ ಆರ್‌ಮಾರ್‌ಲ್ಲೆ ಆನಿ
ಪಾಂಗ್ಲೆ ಗೂಣ್ ಜಾತಾಲೆ. ಹ್ಯಾ ಪಾಸತ್ ತೆಂ ಶಹರ್ ವ್ಹಡ್ ಸಂತೊಸಾಂತ್ ಆಸ್ಲೆಂ.

ಸಾಮಾರಿಯಾಗಾರಾಂನಿ ದೆವಾಚೆಂ ಉತರ್ ಮಾನುನ್ ಘೆತ್ಲೆಂ. ಹಿ ಖಬರ್ ಜೆರುಸಾಲೆಮಾಂತ್
ಆಸ್ಲಲ್ಯಾ ಧರ್ಮಾದುತಾಂನಿ ಆಯ್ಕಲಿ; ಆನಿ ತಾಂಣೆಂ ಪೆದ್ರುಕ್ ಆನಿ ಜುವಾಂವ್ನ್ ತಾಂಚೆ ಸರ್ಶಿಂ
ಧಾಡ್ಲೆ. ತೆ ಥಂಯ್ಸರ್ ಪಾವ್ತಚ್ ಥಂಯ್ಚ್ಯಾ ಭಾವಾಧ್ಯಾಂನಿ ಪವಿತ್ರ್ ಅತ್ಮ್ಯಾಕ್ ಘೆಶೆಂ ತಾಂಣೆಂ
ತಾಂಚೆ ಪಾಸತ್ ಮಾಗ್ಲೆಂ ಕೆಲೆಂ. ಕಿತ್ಯಾಕ್ ತಾಂಚೆ ಮಧ್ಲ್ಯಾ ಕೊಣಾಚೆರ್‌ಯಿ ತೆದೊಳ್
ಪರ್ಯಾನ್ ಪವಿತ್ರ್ ಅತ್ಮೊ ದೆಂವುಂಕ್ ನಾತ್ಲೊ; ತಾಂಕಾಂ ಸೊಮಿಯಾ ಜೆಜುಚ್ಯಾ ನಾಂವಾನ್
ಪವಿತ್ರ್‌ಸ್ನಾನ್ ಮಾತ್ರ್ ದಿಲ್ಲೆಂ. ತವಳ್ ಪೆದ್ರುನ್ ಆನಿ ಜುವಾಂವ್ನ್ ತಾಂಚೆರ್ ಆಪ್ಲೆ ಹಾತ್
ದವರ್ಲೆ ಆನಿ ತಾಂಣೆಂ ಪವಿತ್ರ್ ಅತ್ಮೊ ಘೆತ್ಲೊ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 65:1-3a, 4-5, 6-7a, 16+20

ಶ್ಲೋಕ್: ಭುಮಿಚ್ಯಾ ನಿವಾಸ್ಯಾಂನೋ, ದೆವಾಕ್ ಅನಂದಾಚಿ ಬೊಬ್ ಉತಯಾ.

ಕೀ. 65:1

ವಾ

ಸರ್ವೆಸ್ಪರಾಕ್ ಜೈ, ಜೈ!

1. ಭುಮಿಚ್ಯಾ ನಿವಾಸ್ಯಾಂನೋ, ದೆವಾಕ್ ಅನಂದಾಚಿ ಬೊಬ್ ಉತಯಾ.
ತಾಚಿ ಮಹಿಮಾ, ಗಿತಾಂ-ಗಾಯನಾಂನಿ ವರ್ನಿಯಾ;
ತಾಚಿ ಕೀರ್ತ್ ಗಾಜಯಾ.
ದೆವಾಕ್ ಸಾಂಗಾ, “ಕಿತ್ಲಿಂ ವಿಚಿತ್ರ್ ತುಜಿಂ ಕರ್ತುವಾಂ!”

2. ಸಗ್ಗಿ ಪ್ರಧ್ವಿ ತುಜೈ ಮುಖಾರ್ ಸರ್ಪಡ್ತಾ,
ತುಜಿ ವಾಖಾಣ್ಣಿ ಕರ್ತಾ, ತುಜ್ಯಾ ನಾಂವಾಚಿ ಕೀರ್ತ್ ಗಾಯ್ತಾ.
ಯೆಯಾ ಆನಿ ದೆವಾಚಿಂ ಕರ್ತುವಾಂ ಪಳೆಯಾ
ಮನ್ಯಾಂ ಮಧೆಂ ಆಮ್ಕಾಂ ಧಟಾಕ್ಕ್ ಕರ್ತಾತ್ ತಸಲಿಂ, ತಾಚಿಂ ಕಾಮಾಂ!
3. ದಯೊ ತಾಣೆಂ ಸುಕಿ ಧರ್ಣ್ ದಿಸ್ತಾ ಪರ್ಯಾನ್ ಸುಕಯ್ಲೊ,
ಸುಕ್ಲಲ್ಯಾ ಆಳ್ವಾಂತ್ಲ್ಯಾನ್ ಲೋಕ್ ಪಾಂಯ್ ಭಿಜನಾಸ್ತಾಂ ಉತರ್ಲೊ.
ಹ್ಯಾ ಪಾಸತ್ ಆಮಿ ತಾಚೈ ಉದೆಶಿಂ ಸಂತೊಸ್ ಪಾವ್ಯಾಂ,
ತೊ ಆಪ್ಲೆ ಪದ್ವೆನ್ ಸದಾಂಚ್ ರಾಜ್ವಟ್ ಚಲಯ್ತಾ.
4. ದೆವಾಚ್ಯಾ ಭಕ್ತಾಂನೋ, ತುಮಿ ಸಮೆಸ್ತ್ ಯೆಯಾ,
ದೆವಾನ್ ಮ್ಹಜೈ ಪಾಸತ್ ಕಿತೆಂ ಕೆಲಾಂ ತೆಂ ವರ್ನಿತಾಂ, ಆಯ್ಕಾ:
ಮ್ಹಜ್ಯಾ ಮಾಗ್ಣ್ಯಾಚಿ ದೆವಾನ್ ಬೆಪರ್ವಾ ಕರುಂಕ್ ನಾ,
ಮ್ಹಜೈ ವಯ್ಲಿ ದಯಾ ತಾಣೆಂ ಪಾಟಿಂ ಕಾಡುಂಕ್ ನಾ;
ತಾಕಾ ಜಾಂವ್ ಮಹಿಮಾ!

ದುಸ್ರೆಂ ವಾಚಪ್

ಕುಡಿಂತ್ ತಾಚೊ ಜೀವ್ ಕಾಡ್ಲೊ ಜಾಲ್ಯಾರ್ಯೊ ಆತ್ಮಿಂ ತಾಕಾ ಪರ್ತ್ಯಾನ್ ಜಿವಂತ್ ಕೆಲೊ.

ಸಾಂ. ಪೆದ್ರುಚ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

1 ಪೆದ್ರು 3:15-18

ಪ್ರಿತಿ ಮೊಗಾಚ್ಯಾಂನೋ,

ಕ್ರಿಸ್ತಾಕ್ ಸೊಮಿ ಮ್ಹಣ್ ತುಮ್ಚ್ಯಾ ಅಂತಸ್ಕರ್ನಾಂನಿ ಮಾನಾನ್ ಒಳ್ಳಾ. ತುಮ್ಚೆ ಧಂಯ್ ಆಸ್ಲಲ್ಯಾ ಭರ್ವಶಾಚೆಂ ಕಾರಣ್ ವಿಚಾರ್ತಲ್ಯಾ ಹರೆಕ್ಲ್ಯಾಕ್ ಜಾಪ್ ದಿಂವ್ಕ್ ತುಮಿ ಸದಾಂಚ್ ತಯಾರ್ ಆಸುಂಕ್ ಜಾಯ್. ತರಿಪುಣ್ ಹೆಂ ಕಾಮ್ ನಮ್ರತೆನ್ ಆನಿ ಮರ್ಯಾದ್ ದೀವ್ನ್ ಕರಾ. ತುಮ್ಚೆಂ ಅಂತಸ್ಕರ್ನಾ ನಿತಳ್ ದವರಾ, ಕಿತ್ಯಾಕ್ ಕ್ರಿಸ್ತಾ ಧಂಯ್ ತುಮಿ ಆಧಾರ್ತಾತ್ ತೇ ಬರೇ ಚಾಲಿಚಿ ನಿಂದಾ ಕರ್ನ್ ಕೊಣ್ಣಿಯೊ ತುಮ್ಕಾಂ ಉಲಯ್ತಾತ್ ಜಾಲ್ಯಾರ್, ಉಲಯ್ತಾತ್ ತೆಚ್ ಲಜೆಕ್ ಪಡ್ತಲೆ. ಕಿತ್ಯಾಕ್ ತುಮಿ ಕಷ್ಟ್ ಸೊಸಿಜೆ ಮ್ಹಣ್ ದೆವಾಚಿ ಖುಶಿ ಜಾಲ್ಯಾರ್ ವಾಯ್ಲ್ಯಾ ಆಧಾರ್ ಶಿಕ್ಷಾ ಸೊಸ್ಚೆ ಪ್ರಾಸ್ ಬರೆಂ ಆಧಾರ್ಲೆಲೆ ಖಾತಿರ್ ತುಮಿ ಕಷ್ಟ್ ಸೊಸ್ಚೆಂ ಚಡ್ ಬರೆಂ. ಅಶೆಂ ಕ್ರಿಸ್ತ್, ನಿರಪ್ರಾಧಿ ಜಾಲ್ಯಾರ್ಯೊ, ಅಪ್ರಾಧ್ಯಾಂ ಪಾಸತ್, ಮ್ಹಣ್ಣೆ ಆಮಾ ಪಾಪಿಯಾಂಕ್ ದೆವಾ ಧಂಯ್ ಪಾಟಿಂ ಹಾಡ್ಲೆ ಪಾಸತ್ ಎಕ್ಚ್ ಪಾವ್ಲಿ ಮೊರ್ನ್ ಪಾವ್ಲೊ. ಕುಡಿಂತ್ ತಾಚೊ ಜೀವ್ ಕಾಡ್ಲೊ ಜಾಲ್ಯಾರ್ಯೊ ಆತ್ಮಿಂ ತಾಕಾ ಪರ್ತ್ಯಾನ್ ಜಿವಂತ್ ಕೆಲೊ.

— ದೆವಾಚಿಂ ಉತರ್ ಹೆಂ.

ಸರ್ವೆಸ್ಪರಾಕ್ ಜೈ, ಜೈ!
 ಜೊ ಕೊಣ್ ಮ್ಹಜೊ ಮೋಗ್ ಕರ್ತಾ,
 ತೊ ಮ್ಹಜೆಂ ಉತರ್ ಪಾಳ್ತಾ ಮ್ಹಣ್ತಾ ಸೊಮಿ,
 ತವಳ್ ಮ್ಹಜೊ ಬಾಪ್ ತಾಚೊ ಮೋಗ್ ಕರ್ತಾ,
 ಆನಿ ಆಮಿ ದೊಗ್‌ಯೊ ತಾಚ್ಯೆಶಿಂ ಯೆತಾಂವ್.
 ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಹಾಂವ್ ಬಾಪಾ ಲಾಗಿಂ ಮಾಗ್ತಲೊಂ ಆನಿ ತೊ ತುಮ್ಮಾಂ ಏಕ್ ಮಜತ್‌ದಾರ್ ದಿತಲೊ.

೨ ಜುವಾಂವ್ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಜು. 14:15-21

ತ್ಯಾ ವೆಳಿಂ ಜೆಜುನ್ ಆಪ್ಲ್ಯಾ ಶಿಸಾಂಕ್ ಮ್ಹಳೆಂ: “ತುಮಿ ಮ್ಹಜೊ ಮೋಗ್ ಕರ್ತಾತ್ ಜಾಲ್ಯಾರ್, ಮ್ಹಜೆ ಉಪದೆಸ್ ಪಾಳ್ತಲ್ಯಾತ್. ತವಳ್ ಹಾಂವ್ ಬಾಪಾ ಲಾಗಿಂ ಮಾಗ್ತಲೊಂ, ತೊ ತುಮ್ಮಾಂ ಏಕ್ ಮಜತ್‌ದಾರ್ ದಿತಲೊ ಆನಿ ಹೊ ತುಮ್ಮೇ ಸವೆಂ ಸದಾಂಕಾಳ್ ರಾವ್ತಲೊ. ತೊಚ್ ತೊ ಸತಾಚೊ ಅತ್ಮೊ. ಸಂಸಾರ್ ತಾಕಾ ಘೆಂವ್ಕ್ ಸಕನಾ. ಕಿತ್ಯಾಕ್ ಸಂಸಾರ್ ತಾಕಾ ಪಳೆನಾ, ತಾಕಾ ಒಳ್ಕಾಯಿನಾ. ಪುಣ್ ತುಮಿ ತಾಕಾ ಒಳ್ಕತಾತ್; ಕಿತ್ಯಾಕ್ ತುಮ್ಮೇ ಸಾಂಗಾತಾ ಆನಿ ತುಮ್ಮೇ ಧಂಯ್ ತೊ ರಾವ್ತಾ.

ಹಾಂವ್ ತುಮ್ಮಾಂ ಅನಾಧಾಂಬರಿ ಸೊಡ್ನ್ ವಚನಾಂ; ಹಾಂವ್ ತುಮ್ಮೇಶಿಂ ಪರ್ತ್ಯಾನ್ ಯೆತಲೊಂ ಆನಿ ಧೊಡ್ಯಾ ವೆಳಾ ಉಪ್ರಾಂತ್ ಸಂಸಾರ್ ಮ್ಹಾಕಾ ಪಳೆವ್ಚೊನಾ. ಪುಣ್ ತುಮಿ ಮ್ಹಾಕಾ ಪಳೆತಲ್ಯಾತ್. ಹಾಂವ್ ಜಿಯೆತಾಂ ದೆಕುನ್ ತುಮಿಯೊ ಜಿಯೆತಲ್ಯಾತ್. ಹಾಂವ್ ಮ್ಹಜ್ಯಾ ಬಾಪಾ ಧಂಯ್, ತುಮಿ ಮ್ಹಜೇ ಧಂಯ್ ಆನಿ ಹಾಂವ್ ತುಮ್ಮೇ ಧಂಯ್ ಆಸಾಂ ಮ್ಹಣ್ ತ್ಯಾ ದಿಸಾ ತುಮಿ ಸಮ್ಜತಲ್ಯಾತ್. ಮ್ಹಜೆ ಉಪದೆಸ್ ಘೆವ್ನ್ ತೆ ಪಾಳ್ತಾ ತೊ ಮ್ಹಜೊ ಮೋಗ್ ಕರ್ತಾ. ಜೊ ಕೊಣ್ ಮ್ಹಜೊ ಮೋಗ್ ಕರ್ತಾ, ತಾಚೊ ಮ್ಹಜೊ ಬಾಪ್ ಮೋಗ್ ಕರ್ತಲೊ; ಹಾಂವ್‌ಯೊ ತಾಚೊ ಮೋಗ್ ಕರ್ತಲೊಂ ಆನಿ ತಾಕಾ ಮ್ಹಜಿ ಒಳಕ್ ದಿತಲೊಂ.”

— ದೆವಾಚೆಂ ಉತರ್ ಹೆಂ.